

مسلمانوں کی دفاعی حکمت عملی: قرآن و حدیث کی روشنی میں

ڈاکٹر فضل ربی*

ملخص:

اسلامی نقطہ نظر سے اپنے ملک کے دفاع کا بنیادی مقصد حق کو باطل کے ہتھکنڈوں سے بچانا ہے، اس کے لیے اندر وہی اور بیرونی دونوں حاذموں پر اپنا دفاع کرنے کے لیے مسلمانوں کے لیے ضروری ہے کہ وہ ہر وقت مستعد رہیں۔ اس طرح کی تیاری کے لیے قرآن و حدیث میں متعدد احکامات ہیں اور ان احکام کی بجا آوری پر اللہ کی طرف سے اجر عظیم کا وعدہ ہے۔ یہ مقالہ اسی تناظر میں تحریر کیا گیا ہے۔

دفاع حکمت عملی اور قرآن:

جن آیات قرآنی میں مسلمانوں کو اپنی نظریاتی اور جغرافیائی سرحدوں کی حفاظت کا حکم ہے ان میں سے چند ضروری کا ذکر مندرجہ ذیل ہے:-

ترجمہ:

اے لوگو جو ایمان لائے ہو اپنا دفاع کیے رکھو پھر الگ الگ دستوں کی شکل میں یا اکٹھے ہو کر مقابلہ کے لیے نکلو۔ (۱)

ترجمہ:

کفار اس تاک میں رہتے ہیں کہ تم اپنے ہتھیاروں اور سامان کی طرف سے غافل ہو جاؤ تو وہ تم پر یکبارگی ٹوٹ پڑیں۔ (۲)

*ڈاکٹر فضل ربی، شعبہ تدریس سے وابستہ ہیں اور ۲۰۰۰ء میں کلیئہ معارف اسلامیہ، جامعہ کراچی سے

Research and Comparative Analysis of the Defense Strategy of ﷺ

the Holy Prophet

کے موضوع پر تحقیق مقالہ پیش کر کے پی ایچ ڈی کی ڈگری حاصل کر چکے ہیں۔

اس آیت میں ہتھیار اور سامان سے غفلت تین طرح کی ہو سکتی ہے۔

الف۔ میدان جنگ میں حملے یا دفاع کے دوران آلات حرب و ضرب کے استعمال اور ان کی

حافظت میں کوتاہی۔

ب۔ میدان جنگ کے علاوہ زمانہ امن میں شوروں میں موجود ساز و سامان کی دیکھ بھال سے
لا پرواہی۔

ج۔ دفاعی پیداوار (Defense Production) میں سستی سے کام لینا اور غیر اقوام
کے سہارے پر رہنا یعنی مردوجہ نیکنالوگی کے حصول سے لا پرواہی۔

اپنے دفاع سے متعلق یہ آیت نماز خوف کے ساتھ نازل ہوئی۔ سید قطب شہید اس کی تفسیر میں رقم طراز ہیں:
”کافروں کی ہر زمانے میں یہ خواہش رہی ہے اور وہ ہمیشہ اس تمنا میں رہے ہیں کہ
مسلمان جب بھی غافل ہوں وہ ان پر حملہ کر دیں۔“ کتنی بڑی حقیقت ہے جس سے
قرآن نے پرده اٹھایا ہے کہ اے مسلمانو! تم چہاں کہیں بھی ہو کافروں اور مشرکوں سے
محاط رہو اس لیے کہ انہیں اسلام سے عداوت ہے اور ان کی عداوت ہمیشہ باقی رہے
گی۔ اس لیے ضروری ہے کہ احتیاط کا جو نقشہ تمہیں نماز میں تایا گیا ہے یہی نقشہ تمام
زندگی میں ہونا چاہیے اور پوری طرح تیار اور مسلح رہنا چاہیے ایسا نہ ہو کہ تم ذرا غافل ہو
اور کافر تم پر یکبارگی حملہ کر دیں۔ (۲)

ترجمہ:

اور اگر اللہ ایک گروہ کو دوسرے گروہ کے ذریعہ دفع نہ کرتا تو زمین کا نظام تباہ ہو جاتا

لیکن اللہ تعالیٰ جہان والوں پر ہمراں ہے۔ (۵)

اسلام نے بغیر شدید ضرورت کے قتل و خون ریزی کو منوع قرار دیا ہے۔ اس کی اجازت صرف اسی حالت میں
ہے جب چند بے رحم اور سنگدل انسانوں کے ہاتھوں امن عامہ کو خطرہ لاحق ہو۔ اللہ کی زمین میں معصیت اور فساد کا دور
دورہ ہو اور مخلوق خدا کی نیتی متع محفوظ نہ ہو۔ عورتوں کی عصمتیں محفوظ نہ ہوں، بوزھوں کی تکریم نہ ہو، ظالم کا پکڑنا مشکل
ہو، مظلوم کی دادرسی والا کوئی نہ ہو، ایسے میں اسلام اپنے پیروکاروں کو اپنے دفاع اور شرائیگروں سے مخلوق خدا کو نجات
دلانے کے لیے قاتل کی اجازت دیتا ہے۔ ظاہر ہے کہ یہ اجازت دشمنوں کے خلاف صرف اپنی ہی مدافعت کے لیے نہیں
دی گئی بلکہ یہ اجازت دوسرے تمام مظلوم افراد کی اعانت اور حمایت کے لیے بھی ہے چاہے ان کا تعلق کسی بھی مذہب سے

ترجمہ:

تمہیں کیا ہو گیا ہے کہ اللہ کی راہ میں ان کمزور مردوں، عورتوں اور بچوں کی خاطر نہیں لڑتے جو کہتے ہیں کہ اے خدا ہمیں اس سستی سے نکال جہاں کے لوگ بڑے ظالم ہیں اور ہمارے لیے اپنی طرف سے ایک محافظ اور مددگار متین فرم۔ (۶)

اس آیت میں سرزنش کے انداز میں کہا گیا ہے کہ قاتل سے کس طرح گریز کر سکتے ہو جبکہ تمہیں ان کمزور مردوں، عورتوں اور بچوں کو ظلم کے شکنخ سے نجات دلانا ہے جو سخت آزمائش اور کٹھن مصیبت میں بھلا ہیں۔ ان میں بہت نہیں کہ وہ اپنے ایمان کی حفاظت اور عقیدے کا دفاع کر سکیں۔ اس لیے ان ناتوانوں کی مدد انسانیت اور عقیدہ دونوں کی بناء پر لازم ہے۔

اس آیت میں مکہ کو جو مسلمانوں کا اصل وطن تھا دارالحرب ترا دریا ہے اور حکم دیا کہ اس سرز من والوں سے جہاد کر کے وہاں سے اپنے ہم عقیدہ ناتوان لوگوں کو نکالا جائے اور مشرکین سے جنگ کی جائے۔

ترجمہ:

اور ہم نے لوہا اتارا جس میں سخت قوت ہے اور اس میں لوگوں کے لیے بہت سے فائدے ہیں اور لوہے کو اللہ نے اس لیے پیدا کیا تاکہ وہ جان لے کر بن دیجئے اس کی اور اس کے رسولوں کی کون مدد کرتا ہے۔ (۷)

انہیا علیہم السلام کے مشن کو بیان کرنے کے ساتھ ہی لوہے کا ذکر اور اس میں منافع کا ذکر کر خود بخود اس طرف اشارہ کرتا ہے کہ یہاں لوہے سے مراد سیاسی اور جنگی قوت ہے۔ (۸)

ترجمہ:

اور تم اللہ کی راہ میں ان لوگوں سے لڑو جو تم سے لڑتے ہیں مگر زیادتی نہ کرو کہ اللہ زیادتی کرنے والوں کو پسند نہیں کرتا۔

اس آیت کی رو سے مسلمانوں کی جنگ نہ تو اپنی مادی اغراض کے لیے ہوتی ہے اور نہ ان لوگوں سے ہوتی ہے جو مزاحمت کے قابل نہیں ہوتے۔ عورتوں، بچوں، بڑھوں اور زیشوں پر دست درازی کرنا، دشمنوں کے لاشوں کا مثل کرنا، باغات، فصلوں اور مویشیوں کو خواہ تباہ بر باد کرنا اور دوسرا تمام وحشیانہ اور ظالمانہ افعال کی ممانعت ہے بلکہ آیت کا منشاء ہے کہ قوت کا استعمال وہاں کیا جائے اور اتنا کیا جائے جہاں ناگزیر ہو اور جنگی ضرورت ہو۔

ترجمہ: اور اے نبی اگر دشمن صلح و سلامتی کی طرف مائل ہو تو تم بھی اس کے لیے آمادہ ہو جاؤ اور اللہ پر بھروسہ رکھو یقیناً وہ سب کچھ سننے اور جاننے والا ہے اور اگر وہ دھوکے کی نیت رکھتے ہوں تو تمہارے لیے اللہ کافی ہے۔ (۱۰)

دینِ اسلام کا مقصد انسانیت کا خون بہانا نہیں بلکہ امن و سلامتی کی فضاقائم کرنا ہے۔ اس لیے جہاں کہیں یہ فضاد جو دین میں آئے وہاں پر صلح و سلامتی میں دین کی نمائش ہے۔ اسی آیت کی تفسیر میں مولانا مودودی لکھتے ہیں۔

”یعنی میں الاقوامی معاملات میں تمہاری پالیسی بزدلانہ نہیں ہونی چاہیے بلکہ خدا کے بھروسے پر بہادرانہ اور دلیرانہ ہونی چاہیے۔ دُشمن جب گفتگوے مصالحت کی خواہش ظاہر کرے بے تکلف اس کے لیے تیار ہو جاؤ اور صلح کے لیے ہاتھ بڑھانے سے اس بنا پر انکار نہ کرو کہ وہ نیک نیقی کے ساتھ صلح نہیں کرنا چاہتا بلکہ غداری کا ارادہ رکھتا ہے کسی کی نیت بہر حال یقینی طور پر معلوم نہیں ہو سکتی اگر وہ واقعی صلح کی نیت رکھتا ہو تو تم خونخواہ اس کی نیت پر شہر کے خون ریزی کو طول کیوں دو اور اگر وہ دھوکے کی نیت رکھتا ہو تو تمہیں خدا کے بھروسے پر بہادر ہونا چاہیے صلح کے لیے بڑھنے والے ہاتھ کے جواب میں ہاتھ بڑھاواتا کہ تمہاری اخلاقی ثابت ہو اور لڑائی کے لیے اٹھنے والے ہاتھ کو اپنی قوت بازو سے توڑ کر پھینک دو تاکہ کبھی کوئی غدار قوم تمہیں نرم چارہ سمجھنے کی جرات نہ کرے۔“ (۱۱)

ترجمہ:

ان سے لڑتے رہو یہاں تک کہ فتنہ باقی نہ رہے اور دین صرف اللہ ہی کے لیے ہو جائے پس اگر وہ باز آ جائیں تو ظالموں کے سوا کسی پر دست درازی رو انہیں۔ (۱۲)

آیت میں فتنے سے مراد وہ حالت ہے جس میں دین اللہ کے بجائے کسی اور کے لیے ہو اور لڑائی کا مقصد یہ ہے کہ یہ قنطرت ہو جائے اور دین صرف اللہ کے لیے ہو۔ باز آ جانے سے مراد کافروں کا اپنے کفر و شرک سے باز آ جانا نہیں بلکہ فتنے سے باز آ جانا ہے۔ کافر، شرک، دہریے ہر ایک کو اختیار ہے کہ جو عقیدہ رکھنا چاہے رکھے اور جس کی عبادت کرنا چاہے کرے یا سرے سے کسی کی عبادت نہ کرے۔ اس گمراہی سے نکلنے کے لیے انہیں نصیحت کی جائے مگر ان سے لڑائی نہیں کی جائے گی لیکن انہیں یہ حق ہرگز نہیں پہنچتا کہ خدا کی زمین پر خدا کے قانون کی بجائے اپنے باطل قوانین جاری کریں۔ ہاں اگر وہ اس فتنے سے باز آ جائیں تو ظالموں کے سوا کسی پر دست درازی رو انہیں۔ (۱۳)

وفاعی حکمت عملی اور حدیث:

ہجرت کے بعد مسلمانوں کی باقاعدہ اسلامی مملکت قائم ہوئی۔ بحیثیت فرستادہ خدا آپ ﷺ اس مملکت کے سربراہ اور عساکر کے پہ سالار اعظم تھے۔ آپ ﷺ کی ذات میں سپہ سالاروں والی شان، دبدبہ، حکمت عملی، منسوبہ

ہندی، دور اندیشی، قوت فیصلہ اور بے خوفی سے کہیں بڑھ کر صفات عجز و نیاز، تصرع وزاری، عفو و درگزرا اور خشوع و خضوع پائی جاتی تھیں۔

اس ضمن میں نبی کریم ﷺ کا ارشاد ہے

ترجمہ:

نبی کریم ﷺ کا قول مبارک کہ مجھے ایک ماہ کی مسافت تک کے رعب و بد بہ سے مددوی گئی اور اللہ تعالیٰ کا یہ اعلان کہ کافروں کے دلوں میں ہم عنقریب رعب و بد بہ ڈال دیں گے۔ اس وجہ سے کہ انہوں نے اللہ کے ساتھ شرک کیا ہے۔ اس کو حضرت جابرؓ نے رسالت آب ﷺ سے بیان کیا ہے۔ (۱۲)

ایک تجربہ کار اور تمام اچھی صفات سے موصوف کمانڈر ہونے کے ناطے نبی کریم ﷺ نے مجاہدین اسلام کو جنگ میں جارحانہ اور مدافعانہ اقدام کے لیے تیار کرنا تھا۔ پہاں تک کہ عارضی پسپائی (غزوہ احد اور حسین) کی حالت میں کیے جانے والے اقدامات بھی سکھانے تھے۔ (۱۵) ان امور کے ساتھ ساتھ نبی کریم ﷺ نے دفاع کے اصول اور فضائل امت کے سامنے بیان فرمائے۔ دفاعی امور سے متعلق چند احادیث حسب ذیل ہیں:

ترجمہ:

حضرت معاذ بن جبلؓ ایک طویل حدیث میں روایت کرتے ہیں کہ رسول اللہ ﷺ نے فرمایا کہ اصل کام اسلام ہے اور اسلام کا عمود جس پر اس کی تعمیر قائم ہے نماز ہے اور اس کا اعلیٰ مقام جہاد ہے۔ (۱۶)

ترجمہ:

عبداللہ بن عبد الرحمن بن الی حسینؓ سے روایت ہے کہ رسول ﷺ نے فرمایا اللہ تعالیٰ ایک تیر کی وجہ سے تین آدمیوں کو جنت میں داخل کر دیں گے۔ تیر بنانے والے کو جواس کے بنانے میں ثواب کا طالب ہے اور تیر چلانے والے کو اور تیر پکڑانے والے کو۔ (۱۷)

حدیث پاک کی رو سے مختلف شعبوں میں کام کرنے والے افراد ملکی دفاع میں شریک ہو کر ثواب کے ستحق بن جاتے ہیں۔ ہتھیار استعمال کرنے والے بھرتی شد (Enrolled) سپاہ کے علاوہ اسلحہ ساز فیکٹریوں میں کام کرنے والے اور دفاعی پیداوار (Defense Production) سے کسی نہ کسی طرح سے مسلک دیگر سویلیں اور غیر فوجی حضرات اس اہم کام کی برکت سے اجر عظیم پائیں گے۔

ترجمہ:

سعید بن زید بن عمرو بن فضیلؓ نبی کریم ﷺ سے روایت کرتے ہیں کہ جو شخص اپنا مال بچاتے ہوئے قتل ہو جائے وہ شہید ہے۔ (۱۸)

دین اسلام جیسے فطری دین میں اپنے جان و مال کا دفاع لازم ہے۔ اسلامی تعلیمات کی رو سے ہر انسان کی جان و مال محترم ہے۔ کسی کو یہ حق نہیں پہنچا کہ وہ کسی کے جان و مال پر ڈاکہ ڈالے یا اسے نقصان پہنچائے۔ حدیث نبوی کے مطابق جان و مال کے دفاع کی خاطر لڑنا جائز ہے اور ان کی حفاظت میں اگر موت آجائے تو ایسی موت شہادت ہے۔ بد امنی کے اس دور میں حدیث نبوی پر عمل پیرا ہوتے ہوئے اگر ہر شخص حالات کو منظر رکھتے ہوئے چوروں، ڈاکوؤں اور دہشت گردوں کی مزاحمت کرے تو کافی حد تک ان جرائم کا قلع قلع ہو سکتا ہے اور معاشرے میں امن کی فضا قائم ہو سکتی ہے۔

ترجمہ:

حضرت سہل بن سعد سے روایت ہے کہ رسول ﷺ نے فرمایا اللہ کی راہ میں ایک دن کارباط (پہرہ) دنیا و مافیحہ سے بہتر ہے۔ (۱۹)

اللہ کی راہ میں لڑنے اور غیروں سے اسلامی ملک کی جغرافیائی حدود کی دفاع کی فضیلت میں اور احادیث بھی بیان ہوئی ہیں۔ دراصل اس حدیث پاک میں نبی کریم ﷺ نے مسلمانوں کے سامنے سرحدوں کے دفاع پر بہت بڑا اجر عطا کرنے کا ذکر فرمایا۔ اسے دنیا اور اس کے اندر نعمتوں سے افضل بتایا، تاکہ دنیا کے نقشے پر بننے والی پہلی اسلامی مملکت (مدینہ منورہ) کی طرح تمام اسلامی ممالک بیرونی خطرات سے محفوظ ہو کر اندر وطنی طور پر سالم ہوں اور معاشرہ امن کا گھوارہ ہو جس میں قرآن و سنت پر عمل پیرا ہونے کے لیے ایک آزادانہ اور سازگار ماحول میسر ہو۔

ترجمہ: حضرت عبداللہ بن عزرؓ کہتے ہیں کہ میں نے رسول ﷺ کو فرماتے ساجب تم بیع عیہ کرنے لگو گے اور بیلوں کی دم پکڑنے لگو گے اور زراعت پر راضی رہو گے اور جہاد ترک کر دو گے تو اللہ تعالیٰ تم پر ذات مسلط کر دے گا جب تک تم اپنے طریقہ پر واپس ن آ جاؤ گے وہ تم سے اس ذلت اور رسولی کو اگل نہیں کرے گا۔ (۲۰)

آپ ﷺ نے امت کر ترک جہاد کے نقصانات سے بروقت مطلع فرمایا کہ دنیا کی محبت اور جہاد سے روگردانی ذلت و رسولی کو دعوت دینے کے مترادف ہے۔ قرآن و حدیث اور فتنہ کی رو سے حفاظت دین اور مملکت اسلامی کے دفاع کی اتنی اہمیت ہے کہ جب بھی کوئی دشمن اسلام یا اسلامی نظام کو مٹانے یا اسلامی ملک پر قبضے کی غرض سے حملہ آور ہو تو وہاں کے مسلمانوں پر میں فرض ہو جاتا ہے کہ باقی امور کو چوڑ کر مقابلے کے لیے اٹھ کھڑے ہوں۔ اگر معاشرہ ملک کے

باشدے مقابلے کی سکت نہ رکھتے ہوں یا وہ سُتی سے کام لے رہے ہوں تو خطے میں موجود مسلمانوں حتیٰ کہ روئے زمین کے تمام مسلمانوں پر فرض ہو جاتا ہے کہ وہ دشمنوں کے مقابلے میں مسلمانوں کی مدد کے لیے اٹھ کھڑے ہوں چنانچہ مقول

ترجمہ:

جب نفر عام ہو جائے تو جہاد صرف ان لوگوں پر فرض عین ہوتا ہے جو دشمن سے قریب ہوں، رہے وہ لوگ جو دشمن سے دور ہوں تو ان پر فرض کلفاٹی رہتا ہے یعنی اگر ان کی مدد کی ضرورت نہ ہو تو وہ شرکت جہاد سے باز بھی رہ سکتے ہیں لیکن اگر ان کی مدد کی ضرورت پڑ جائے خواہ اس وجہ سے کہ جو لوگ دشمن سے قریب تھے وہ مقابلہ سے عاجز ہو گئے۔ یا اس وجہ سے کہ وہ عاجز تونہ تھے مگر انہوں نے سُتی کی اور پوری کوشش سے مقابلہ نہ کیا تو اس صورت میں جہاد آس پاس کے لوگوں پر دیساہی فرض عین ہو جاتا ہے جیسے نماز اور روزہ۔ کہ اسے چھوڑنا کسی طرح جائز نہیں ہو سکتا۔ پھر ان لوگوں پر جوان سے قریب ہوں پھر ان پر جوان سے قریب ہوں۔ یہاں تک کہ مشرق سے مغرب تک تمام اہل اسلام پر بذریع فرض ہوتا چلا جاتا ہے۔ اس کی مثال نماز جنازہ کی ہے کہ جو شخص میت سے دور ہوا اگر اسے معلوم ہو کہ اہل محلہ میت کے حقوق اونہیں کرتے یا ادا بیگی سے عاجز ہیں تو اس کے لیے ضروری ہے کہ خود اس کے حقوق یعنی تجھیز و تھفین سر انجام دے۔ یہی صورت فریضہ جہاد کے مسئلے میں بھی ہے۔ (۲۱)

قرآن و احادیث اور فقہ میں جنگ کے لیے اتنی تاکید کے باوجود آپ ﷺ نے مقاصد جنگ کی تقطیر فرمائی۔ ظلم و سفا کی کی مروجہ طریقہ کی جگہ جنگ کا نیا تصور پیش کیا۔

ترجمہ:

عبداللہ بن عباس سے روایت ہے کہ نبی کریم ﷺ جب افواج کے کمانداروں کو وصیت کرتے تو انہیں تقویٰ اور مسلمانوں کے ساتھ نیکی کی تلقین کرتے اور فرماتے اللہ کا نام لے کر رائی کروان کے ساتھ جو اللہ کا انکار کرتے ہیں۔ لڑواور زیادتی نہ کرو اور غارت گری نہ کرو اور مثله نہ کرو اور بچوں اور عورتوں کو قتل نہ کرو۔ (۲۲)

انہی فرمودات اور مریوط و فاعلی نظام کا نتیجہ تھا کہ حیات طیبہ کے دس سال مدنی دور میں ۲۷ میل مربع یومیہ کے حساب سے علاقہ فتح ہوا یعنی آپ ﷺ کے وصال کے وقت ریاست مدینہ کا رقبہ دس لاکھ مربع میل سے زیادہ تھا۔ اتنی بڑی کامیابی کے حصول میں مسلمانوں میں سے ۳۵۹ مجاہدین نے جام شہادت نوش کیا جب کہ دشمن کے ۵۹۷ آدمی قتل

ہوئے۔ مجموعی تعداد ۱۱۸ بنتی ہے (۲۳) اس کے بر عکس پہلی جنگ عظیم میں تقریباً ایک کروڑ آدمی ہلاک ہوئے اور ۲ کروڑ رُخی ہوئے جبکہ براہ راست ایک کھرب ارب اور ۵ کروڑ ڈالر کی خلیر قم اس جنگ میں خرچ ہوتی۔ (۲۴) دوسری جنگ عظیم میں ۵ کروڑ ۲۸ لاکھ جانیں شائع ہوئیں۔ ماضی قریب میں اڑی گئی خلیجی جنگ (۱۹۹۰) میں عرب ممالک (کویت اور سعودی عرب) نے امریکہ کو ۵ بلین ڈالر بطور جنگی اخراجات ادا کئے۔ اسی طرح ایک ارب ڈالر سے زیادہ روزانہ تیل اور گولہ بارود پر صرف ہوتے رہے (۲۵)۔

ماحصل:

قرآن و حدیث کے تحقیقی مطالعہ سے یہ بات واضح ہو جاتی ہے کہ اپنی ریاست کا دفاع مسلمانوں کی اہم ذمہ داری ہے اور اس کے لیے بھرپور تیاری کرنا ضروری ہے۔ افرادی قوت کے ساتھ ساتھ دفاعی حکمت عملی ہر دور کی ضرورت کے مطابق ہونی چاہئے تاکہ مخالفین کو یہ معلوم ہو کہ مسلمان ہر اعتبار سے اپنے دفاع کی صلاحیت رکھتے ہیں لہذا ہمارے لیے ضروری ہے کہ ہم قرآن و حدیث کی تعلیمات کے حوالہ سے بھرپور دفاعی صلاحیت حاصل کریں۔

حوالہ جات:

- ۱۔ القرآن ۳ : ۷۱
- ۲۔ ايضاً ۳ : ۱۰۲
- ۳۔ سید قطب شہید، فی ظلال القرآن، بیروت، دارالشوف، ج ۲، ص ۳۹۔
- ۴۔ القرآن ۲ : ۲۵۱
- ۵۔ ايضاً ۳ : ۷۵
- ۶۔ ايضاً ۵۷ : ۲۵
- ۷۔ مولانا مودودی، ابوالاعلیٰ، تفسیر القرآن، راولپنڈی، سروسز بک کلب، ج ۵، ص ۲۲۲۔
- ۸۔ القرآن ۲ : ۱۹۰
- ۹۔ ايضاً ۸ : ۲۱۔

- ۱۰۔ تفسیم القرآن، محوالہ بالا، ج ۲، ص ۱۵۶
- ۱۱۔ القرآن ۲ : ۱۹۳
- ۱۲۔ تفسیم القرآن، محوالہ بالا، ج ۱، ص ۱۵۱
- ۱۳۔ ابو عبد اللہ بن اسما عیل، صحیح بخاری، کراچی، قدیمی کتب خانہ، ج ۱، ص ۳۱۸
- ۱۴۔ ابو عیسیٰ محمد بن عیسیٰ، ترمذی جامع، کراچی، قرآن گل، ج ۱، ص ۲۳۸
- ۱۵۔ ایضاً، ج ۲، ص ۱۰۰
- ۱۶۔ ایضاً، ج ۱، ص ۲۹۳
- ۱۷۔ ابو عبد اللہ محمد بن یزید، ابن ماجہ سنن، کراچی، انجام ایم سعید کمپنی، ص ۱۸۸
- ۱۸۔ صحیح بخاری، محوالہ بالا، ج ۱، ص ۳۰۵
- ۱۹۔ ابو داؤد سلیمان بن اشعت، سنن ابی داؤد، کراچی، انجام ایم سعید کمپنی، ج ۱، ص ۱۳۲
- ۲۰۔ علامہ ابن عابدین، رواۃ خاری علی الدر المختار، بیروت، دار احیاء ارثارات العربی، ج ۲۷۲، اهـ، ج ۲۳، ص ۲۲۰
- ۲۱۔ قاضی، ابی یوسف، کتاب المحرج، بولاق ۱۳۰۲، ج ۱، ص ۳۰۸
- ۲۲۔ قاضی محمد سلیمان، رحمۃ للعالمین، لاہور، شیخ غلام علی ایڈنسنر، ج ۲، ص ۲۱۳
- ۲۳۔ ۲۴۔ World History, William L. Langer, USA, Boston Company,
- ۲۵۔ محمد اشرف ظفر، خیجی جنگ کی تباہ کاریاں اور عالم اسلام کا مستقبل، لاہور، النور پرنٹر، ص ۱۳۰۔ ۳۱۱
- ۱۹۵۲ A.D., First World War, Vol.2
- محمد اشرف ظفر، خیجی جنگ کی تباہ کاریاں اور عالم اسلام کا مستقبل، لاہور، النور پرنٹر، ص ۱۳۰۔ ۳۱۱

شہادت کا اصطلاحی و فقہی تصور..... قرآن و سنت کے تناظر میں

ڈاکٹر دشاد *

کسی تنازع معااملہ کو ثابت کرنے والے ذرائع ثبوت میں سے ایک ذریعہ ثبوت شہادت ہے یہ ہماری عدالتی زندگی میں بہت معروف اور عام فہم اصطلاح ہے لغت کی رو سے شہادت کے معنی ”خبر قطعی“ ہیں۔ (۱) شریعت کی اصطلاح میں شہادت کی تعریف یوں بیان کی گئی ہے:

ا خ ب ا ر ص د ق ل ا ث ب ا ت ح ق ب ل ق ظ الش ه ا د ا ف م ج ل س ال ق ا ض ا نی (۲)

شہادہ بمعنی گواہ شہادۃ سے ماحوذ ہے۔ اسلامی قانون میں شہادۃ کا لفظ خالص قانونی معنوں میں استعمال ہوتا ہے۔ اس لحاظ سے شہادۃ اس قطعی اور فیصلہ کن بیان کا نام ہے جو قانونی عدالت میں حاضر ہو کر کسی ایسے معاملے کے متعلق دیا جاتا ہے جسے بیان کرنے والے نے نفس نہیں دیکھا ہو۔ (۳)

”شاهد و شخص ہے جو کسی واقعے کو دیکھنے کے بعد عدالت میں یا ان لوگوں کے سامنے جو عدالت کی طرف سے مجاز ہوں حاضر ہو کر چاہیا دے۔“ (۴)

قرآن کے ضابطہ شہادت کا ایک اصول یہ ہے:

يَا إِيَّاهَا الَّذِينَ أَمْنُوا إِنَّمَا كَمْ فَاسِقٌ بَنْبَاقُ فَتِينٍ (۵)

ترجمہ:

اے مسلمانوں اگر کوئی ایسا شخص تمہارے سامنے کوئی بات کرے جس کا دینی و اخلاقی کردار درست نہ ہو تو اس کی بات کی اچھی طرح چھان پھٹک کر لیا کرو۔

چھان پھٹک کو موثر بنانے کے لیے جو تکنیک استعمال کی جائے وہ خود مسلمان طے کریں گے۔ مثلاً جرح کے اصول و ضوابط (Cross Examination) گواہ کو بلائے اس سے عدالت میں سوال و جواب یا کسی قاضی کی اپنے طور سے پوچھ چکھو وغیرہ کے ضوابط وضع کئے جاسکتے ہیں۔ ایسے تکنیکی امور کے لیے نبی اکرم ﷺ نے اپنے عمل سے اور صحابہ کرام اور نقیباء نے عہد بہ عہد اپنے تحریب، تدبیر اور عقل سے ہمیں بہت کچھ بتا دیا ہے۔

اسلامی قانون شہادت (Law of Evidence) کی تین اقسام ہیں:

(۱) شہادت

پریمل، گرلز ڈگری کالج، کوہاٹ روڈ، پشاور

(۲) اقرار

(۳) حلف باليمين

قرآن مجید سے شہادت کے خدوخال بیان کئے جاتے ہیں۔ قرآن میں آتا ہے کہ ہر مسلمان کے لیے شہادت دینا واجب ہے اور شہادت کو چھپا نہ رام ہے خواہ وہ اپنے خلاف ہی جاتی ہو۔ قرآن مجید میں ارشاد ربانی ہے:

ولَا تكتموا الشهادة وَمَن يَكْتُمْهَا فَإِنَّهُ أَثْمَ قَلْبَه (۶)

ترجمہ:

شہادۃ کو مت چھپا و، جو کوئی اس کو چھپائے گا اس کا دل گہنگا رہے۔

دوسرا جگہ فرمان الہی ہے:

يَا إِيَّاهَا الَّذِينَ آمَنُوا كُونُوا قَوَامِينَ بِالْقُسْطِ شَهِداءَ اللَّهِ وَلَا عَلَى إِنْفَسْكُمْ أَوْ
الْوَالَّدِينَ وَالْأَقْرَبِينَ (۷)

ترجمہ: اے ایمان والو! انصاف پر قائم رہو اور خدا کے لیے سچی گواہی دو خواہ اس میں
تحمار یا تمہارے ماں باپ اور رشتہ داروں کا نقشان ہی ہو۔“

مسلمانوں کے معاملات میں غیر مسلموں کو بحالت مجبوری گواہ بتانے کی اجازت ہے۔ جہاں گواہ بنانا اختیاری ہو وہاں مسلمان صرف مسلمان کوئی گواہ بنائیں۔ البته ذمیوں کے گواہ ذمی بھی ہو سکتے ہیں۔ گواہ قابل اعتقاد ہو جو ثابت ہو۔ ضاعن نہ ہو، سزا یافت نہ ہو اور ملزم سے دشمنی نہ رکھتا ہو۔ اس لیے کہ معاشرے میں گواہ کی حیثیت ایک نگہبان اور فوجدار کی ہوتی ہے۔ کسی غیر ذمہ دار شخص کو شہادت کی ذمہ داری سونپنا جو محنت معاشرے کی یا سواری کی کماحت، احساس نہیں رکھتا۔ اس کی نگاہ میں اتنی گہرائی نہیں ہو سکتی کیونکہ وہ غیر متعلق اور غیر ذمہ دار شخص ہے جیسا کہ قرآن کریم میں حکم ہے:

إِنَّ ذُو عَدْلٍ مِنْكُمْ أَوْ أَخْرَانِ مِنْ غَيْرِ كُمْ.....فِي قِسْمِنَ بِاللَّهِ (۸)

ترجمہ: یعنی تم سے دو مرد عادل (یعنی صاحب اعتبار) گواہ ہوں یا اگر (مسلمان نہ ملیں) تو دوسرے مذہب کے دو گواہ..... اور دونوں خدا کی قسم کھائیں۔“

ہاں اگر گواہ کا کردار مشکوک ہو (یعنی فاسق ہو) تو قرآن سے تائید و توثیق (Corroboration) حاصل کر کے اس کی گواہی معتبر گردانی جاسکتی ہے۔
قرآن مجید کا فرمان ہے:-

يَا إِيَّاهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُو (۹)

ترجمہ: ”اے مونو! اگر تمہارے پاس ایسا آدمی کوئی بات کہلاتے جس کا کردار مشتبہ ہو

تو اس کی بات کی اچھی طرح چمان بیں کر لیا کرو۔“

شہادت بالقرآن (Circumstances Evidence) ایسے تحقیق کے لیے معتبر ہے۔ گواہوں کی کم از کم تعداد دو مرد یا ایک مرد اور دو عورتیں ہیں جو ان جرم میں حدود نافذ کرتی ہیں ان میں عورت کی گواہی قبول نہیں۔ جو قرآن کریم میں فرمان ہے:

وَاتْشَهِدُوا شَهِيدٍ يَنْ مِنْ رِجَالِكُمْ فَإِنْ لَمْ يَكُونْ رِجْلٌ فَرِجْلٌ وَامْرَأَنْ
مَمْنَ تَرْضُونَ مِنَ الشَّهِيدَاءِ إِنْ تَضْلِلُ أَحَدًا هُمْ فَتَذَكَّرُ أَحَدًا هُمْ إِلَّا خَرَى
(۱۰)

ترجمہ: ”اور اپنے میں سے دو مردوں کو گواہ کر لیا کرو اور اگر دو مرد نہ ہوں تو ایک مرد اور دو عورتیں جن کو تم گواہ پسند کروتا کہ اگر ان میں سے ایک بھول جائے تو دوسری اسے یاد دلادے۔“

ایک نظام کے جملہ اجزاء آپس میں تنظیم کے ساتھ مربوط ہوتے ہیں۔ اس لئے اس نظام کی ہر چیز کو اس کے پورے ماحول اور سیاق و سباق کو منظر رکھ کر سمجھنا چاہیے۔ اب یہ سوال کہ عورت کی شہادت کو مالی معاملات میں مرد کی شہادت کا نصف کیوں قرار دیا جائے اور نفیاتی اسباب ہیں اس سے دو باقی قطعی طور پر ثابت ہوتی ہیں۔ اول یہ کہ عورت شہادت کی قابلیت رکھتی ہے جس کا جواز مندرجہ بالا آیت سے ثابت ہے۔ لیکن شہادت دینے کے لیے کچھ شرائط کا پورا کرنا ضروری ہے جس طرح مرد کو شہادت دینے کے لیے کچھ شرائط کو پورا کرنا پڑتا ہے۔ جیسا کہ قرآنی آیت سے ثابت ہے کہ دو عورتیں مل کر شہادت دیں اور ایک عورت دوسری عورت کی تقدیق و تائید کرے۔ اس کی مصلحت یہ ہے کہ عورت مرد کے مقابلے میں زیادہ جذباتی مخلوق ہے اس کا عملی شعور بھی مردوں کے مقابلے میں زیادہ محدود ہوتا ہے۔ اس کے علاوہ چونکہ زیادہ تر گھر کے اندر رہتی ہے اس لیے ذرائع معلومات محدود ہوتے ہیں اور شاید اس وجہ سے بھی عورتوں کو عدالتون تک لے جانے کی حوصلہ شکنی بھی مقصود ہے۔ بہر حال جہاں یہودی قانون شہادت میں عورت کی گواہی کو قطعاً ناقابل اعتبار قرار دیا گیا ہے۔ وہاں اسلام نے عورت کو گواہی کا حق دیا ہے اگرچہ تو یہ باہمی کے ساتھ بہر حال جہاں مردوں کی نظر نہیں جاتی وہاں عورتوں کی بلکہ ایک عورت کی شہادت بھی مقبول ہے۔ حدود و قصاص میں عورتوں کی شہادت ناقابل قبول ہے اس لیے کہ عورتوں کو حکم الہی ہے:-

وَقَرْنَ فِي بِيُوتِكُنْ وَلَا تَبْرُجْنَ تَبْرُجَ الْجَاهِلِيَّةِ (۱۱)

ترجمہ: یہ اپنے گھروں میں مقیم رہیں اور جاہلیت کے دور کی طرح اپنے حسن کی نمائش نہ کرتی پھریں۔“

شہادت علی شہادت: شہادت علی شہادت چونکہ خود شہادت جیسی ہے اس لیے قابل اعتبار نہیں۔ کیونکہ جرح وغیرہ کے ذریعے اس کو پرکھا نہیں جاسکتا البتہ بعض صورتیں اس سے مستثنی ہیں۔ مثلاً لوگوں کی اچھی خاصی تعداد اگر اس طرح ایک بات پر جنحہ ہو جائیں کہ عقل صریح کو اس کے انکار کی بجائے نہ ہو۔ (۱۲) ”شہادۃ علی شہادۃ“ میں ضروری ہے کہ اصل مرد شاحد پر دو مرد فرعی شہادت دیں یا ایک مرد اور دو عورتیں ہوں۔ چنانچہ یہ ضروری نہیں ہے کہ ہر شاحد اصلی کے دو فرعی گواہ الگ الگ ہوں بلکہ یہ کافی ہے کہ دو فراد گواہ پر اصلی گواہ کے شاحد ہوں۔ (۱۳)

شہادت لیتے وقت عدالت (Court) کے لیے حقیقت کا ذاتی علم ضروری ہیں۔ شہادتوں سے اخذ شدہ علم کافی ہے۔ حلفیہ بیان پر اعتماد کیا جاسکتا ہے اور اسے درست ہی تعلیم کیا جائے گا جب تک یہ بات غلط ثابت نہ ہو جائے۔ ذاتی اور اندر وہ خانہ باتوں کے لیے عورتوں کی شہادت معتبر سمجھی جائے گی۔ یہ تمام پہلو مندرجہ ذیل آیت سے اخذ ہوتے ہیں۔

يَا إِيَّاهَا الَّذِينَ أَمْنُوا إِذَا جَاءَهُمُ الْمُؤْمِنَاتُ مَهَاجِرَاتٍ فَامْتَحِنُوهُنَّ اللَّهُ أَعْلَمُ
بِإِيمَانِهِنَّ فَإِنْ عَلِمْتُمُوهُنَّ مُوْمِنَاتٍ فَلَا تُرْجِعُوهُنَّ إِلَى الْكُفَّارِ ۝

(۱۴)

”ترجمہ: اے ایمان والو! اجب تمہارے پاس مومن عورتیں ڈین چھوڑ کر آئیں تو ان کی آزمائش کرو۔ اللہ تو ان کے ایمان خوب جانتا ہے۔ سو اگر تم کو معلوم ہو کہ مومن ہیں تو ان کو کفار کے پاس واپس نہ بھجو۔“

شہادت یا اقرار:

اقرار بھی شہادت کی ایک قسم ہے لیکن یہ وہ شہادت یا گواہی ہے کوئی دوسرا کسی کے خلاف نہیں دیتا ہے۔ کسی شخص کے اپنے اقرار سے بھی ایک واقعے کی حقیقت ثابت ہو سکتی ہے۔ قرآن مجید میں آتا ہے۔

ترجمہ:

إِنَّمَا يَأْمُرُ الْمُؤْمِنَاتُ بِالصَّافِرِ فَإِنْ قَاتَلْتُمُوهُنَّ فَلَا يُرْجِعُوهُنَّ إِلَى الْكُفَّارِ
إِنَّمَا يَأْمُرُ بِالْمُحْسَنَاتِ وَإِنَّمَا يَنْهَا عَنِ الْمُنْكَارِ ۝

اقرار بھی شہادت کا ایک طریقہ ہے۔ جمہور فقہاء کے ہاں اقرار غیر کے حق کو اقرار کرنے والے کے ذریعے ثابت کرتا ہے۔ جرائم حدود میں اقرار چار مرتبہ صریح، بلا اکراہ اور بقاء ہوش و حواس ہونا ضروری ہے۔ انحراف شدہ اقرار (Retracted Confession) کی بناء پر سزا نہیں دی جاسکتی۔ اقرار والازام کے شریک ثانی (Co-assused) کو مستوجب سزا نہیں بتاتا۔ (۱۵)

پس شہادت کی فتحی تعریف یہ ہے ”عدالت میں لفظ گواہی کے ساتھ حق ثابت کرنے کے لیے بھی بخوبی“

(۱۶)

شہادت کہلاتا ہے،” (۱۷)۔ اصطلاح فقہ میں شہادت کے ساتھ وہ بچی خبر بیان کی جائے جو گواہی دینے والے نے اپنی آنکھوں سے دیکھی ہو۔ (۱۸)

عدالت اور مجلس قضاء کی قیو سے وہ خبر آزاد ہو گئی جو کسی دوسرے مقام پر ہوا اور صدق کی قید سے جھوٹی خبر خارج ہو گئی۔ اور مشاہدہ کی قید سے وہ خبر خارج ہو گئی جو بذریعہ سماں یا بصورت خط وغیرہ معلوم ہوئے اور لفظ شہادت سے وہ خبر اور بیان خارج ہو گیا جو شہادت کی نوعیت سے نہ پیش کرے۔ فقہاء اس بیان کو شہادت کی نوعیت سے نہ پیش کرے۔ فقہاء اس بیان کو شہادت کہتے ہیں۔ جو غیر کے حق کے لیے غیر کے خلاف مجلس عدالت میں قاضی کے رو برو دیا جائے۔ اس معنی کے لحاظ سے شہادت کی مختلف تعریفیں ہیں۔ حنفیہ سے اکمل الدین الباری تی شارح بدایہ نے یوں شہادت کی تعریف کی ہے:-

اخبار صدق لا ثبات حق بلفظ الشهادة في مجلس القضاة (۱۹)

مجلس قضاء میں حق کو ثابت کرنے کے لیے لفظ شہادت کے ساتھ بچی گواہی کو شہادت کہتے ہیں۔ اور مالکیوں میں الدیر نے شہادت کی تعریف یوں کی ہے:-

بانها اخبار حاکم من علم ليقضى بمقتضاء (۲۰)

شہادت وہ خبر جس کا حاکم کو فضیل کے لیے جانتا ضروری ہے۔ اور شافعیہ میں سے الجمل کہتے ہیں:-

الاخبار بحق الغير على الغير بلفظ اشهاد (۲۱)

وہ خبر جو غیر کے حق میں غیر کے خلاف دے۔ اور حنبلہ میں سے شیخ عبدالقدار ابن عمر الشیبانی کہتے ہیں:-

الاخبار بما عالمه بلفظ اشهاد او شهدت (۲۲)

ذکر عند رسول الله الرجل يشهد بشهادة، فقال لي! يا ابن عباس

لا تشهد الا على ما يغنى لك لضياء هذه الشمس او مارسول

الله بيده الى الشمس (۲۳)

رسول کریم ﷺ کے سامنے ایک شخص کی شہادت کا ذکر کیا گیا تو آپ ﷺ نے حضرت عباسؓ سے فرمایا! اے ابن عباسؓ اس وقت تک شہادت نہ دو جب تک تجھے سورج کی طرح روشن نہ ہو جائے اور نبی کریم ﷺ نے اپنے ہاتھ سے سورج کی طرف اشارہ کیا۔

پس شہادت کی اصطلاحی تعریف یوں کی جاسکتی ہے کہ حاکم عدالت کے رو برو مدعی اور مدعاعلیہ کی اصالتو کا تایا کلمہ موجودگی میں اشحد کا لفظ استعمال کر کے یا کسی ایک شخص یا اشخاص یا جماعت کے ذمے ثابت ہونے کی بچی اطلاع بھم پہنچانا شہادت ہے۔ جلسۃ الاحکام العولیہ کی دفعہ ۱۶۸۳ میں شہادت کی یوں تعریف کی گئی ہے۔ الشہادۃ هی الخبر بالفظ الشہادۃ یعنی یقول اشحد با ثبات حق احد فی ذمۃ الآخرۃ حضور الحاکم و واحدها شخصین،“ (۲۴) یعنی لفظ شہادت کے ساتھ کسی

ایک کے حق کو دوسرے کے ذمے حاکم عدالت کے روپ و اور فریقین مقدمہ کی موجودگی میں ثابت کرنے کے لیے خبر دینا شہادت کہلاتا ہے۔ ”فقہاء نے اداء شہادت کی وقت لفظ شہادت دیتا ہوں کی صراحت کو ضروری قرار دیا ہے۔ گواہ کا صرف اپنا علم و یقین ظاکر دینا کافی نہیں (۲۵)۔ فقہاء اس پراجامع ہے کہ شہادت کی قبولیت کے لیے لفظ ”اَشَهَدُ“ بعینہ مضارع ایک لازمی امر ہے خواہ شہادت حدود و قصاص کے مقدمات میں ہو کاسی حق کے بارے میں چونکہ اس لفظ کی تائید کی شدت اور یہ لفظ صریح الفاظ میں شمار کیا جاتا ہے۔ لہذا گواہی دیتے وقت اس لفظ کے استعمال کا ثبوت اجماع ہے۔ (۲۶)

ہی اخبار عن مشاهدة و عيان لا عن تخمين و حبان (۲۷)

یعنی شہادت کسی واقعہ کے بارے میں اپنے مشاہدے اور دید کے مطابق خبر دینے کو کہتے ہیں نہ کہ بخشن و تجھیں کی بنیاد پر۔ مجلة الأحكام العدلية میں ہے

يلزم ان يكون الشهود قدعاً ينه بالذات المشهد به وان يشهد و اعلى

ذلك الوجه ولا يجوز ان يشهد بسماع (۲۸)

گواہ کے لیے ضروری ہے کہ جس چیز کی شہادت دے اسے اس نے خود دیکھا ہو اور اپنی شہادت میں یہی کہے کہ یہ جائز نہیں کہ محض ساعت کی بنیاد پر شہادت دے۔ شہادت کی فقہی اور اصطلاحی بحث اس کی اہمیت اور افادیت کو اجاگر کرتی ہے اور معاشرے میں انصاف کی فرماہی کو ترقی بنانے کے لیے شہادت کی ضرورت کو واضح کرتی ہے۔

حوالہ جات:

- ۱۔ ابن عابدین: محمد امین الشیخ، ”ردا المختار علی الدر المختار“، مطبوعہ بلوچستان، کوئٹہ، ج ۳، ص ۳۹۹
- ۲۔ ایضاً
- ۳۔ یعنی بدال الدین ”عمدة الفاری“، طبع مصر ۱۹۲۹ء، ج ۳، ص ۱۱۱
- ۴۔ ایضاً، ج ۳، ص ۳۶۲
- ۵۔ القرآن ۲:۳۹
- ۶۔ القرآن ۲۸۳:۲
- ۷۔ القرآن ۳۵:۲
- ۸۔ ایضاً
- ۹۔ القرآن ۶:۳۹

- ١٠- القرآن ٢٨٢:٢
- ١١- القرآن ٣٣:٣٣
- ١٢- خالداتاى، مجلتى دفع ١٦٧٢ (سطن)
- ١٣- ابن عابدين، "روالختار على در المختار"، مطبوعه بلوچستان، کوئٹہ، ٩٩٣ـ، ج ٢، ص ٣٩٣
- ١٤- القرآن ١٠:٢٠
- ١٥- القرآن ١٣٥:٣
- ١٦- السيوطي، عبدالرحمن (جلال الدين)، "الاشاه وانتظاره في قواعد وفروع فقه الشافعية، فائزه، مطبع مصطفى البابي، الحلى، ٣٣٢٢ـ، ج ٣، ص ٢١٠
- ١٧- الرغيني: برهان الدين الحسن على بن أبي بكر "الحمدانية"، مطبوعه، ملنان، ج ٣، ص ٧
- ١٨- ايضاً، حواله مذكور
- ١٩- الموسوعة لفقهي، کویت، وزارت الاوقاف، السودن الاسلامية، کویت، ١٩٩٢ـ، ج ٢، ص ١٢
- ٢٠- ابن همام کمال الدين عبد الواحد، "فتح القدر"، طبع بيروت، ج ٦، ص ١٢
- ٢١- الموسوعة لفقهي محولا بالا، ج ٢٦، ص ٢١٥
- ٢٢- الموسوعة لفقهي محول بالا، ج ٢٦، ص ٢٦
- ٢٣- ترمذی، "سنن ترمذی"، (كتاب الشهادت)، طبع ١٣٩٨ـ، محمد بن عیسی
- ٢٤- مجلة الاحکام العدلية، رسم بازيليانی، طبع بيروت، ١٥٠٢ـ
- ٢٥- مرغینانی، "الحمدانية"، طبع کراچی، ج ٣، ص ١٣٠
- ٢٦- ابن تیح: شیخ زین الدین، "ابحر الرائق علی کنز الرائق"، مصر، ج ٧، ص ٥٥
- ٢٧- ايضاً، محوله بالا، "بحر الرائق"، ج ٧، ص ٥٥
- ٢٨- لمجلة الاحکام العدلية طبع بيروت دفع ٣٧

مذہبی رواداری : مفہوم اور تصور، قرآن و احادیث کی روشنی میں

ڈاکٹر مسروت جہاں *

رواداری کے معنی برداشت کے ہیں اور مذہبی رواداری کا مفہوم یہ ہے کہ مذہب سے متعلق جو مختلف آراء اور نظریات ہیں ان کا احترام کیا جائے اور اپنے اندر دوسرے کی رائے سننے اور سمجھنے کی قوت برداشت پیدا کی جائے، رائے کا اختلاف درحقیقت ایک فطری اور جلی چیز ہے جس طرح دنیا بھر کے انسانوں میں ریگ، نسل اور زبان کا اختلاف پایا جاتا ہے اور اسے آیت من آیات اللہ قرار دیا جاتا ہے اسی طرح انسانی عقول اور مدارک میں اختلاف اور ان کی وجہ سے رائے اور نظریات کا اختلاف پیدا ہونا بھی اللہ رب العزت کی نشانیوں میں سے ایک نشانی ہے اور انسانی فطرت کا تقاضہ ہے، قرآن کریم میں اللہ رب العزت کا ارشاد ہے :

ولو شاء ربک لجعل الناس امة واحدة ولا يزالون مختلفين (۱)

اور اگر آپ کے رب چاہتے تو لوگوں کو ایک امت بنادیتے (لیکن ایسا مظہور نہ ہوا اسلئے) ہمیشہ اختلاف کرتے رہیں گے۔

لیکن قرآن کریم و احادیث مبارکہ سے معلوم ہوتا ہے کہ دین کے وہ احکام جن کے بارعے میں شریعت نے واضح انداز میں بیان کر دیا ہے اور ان میں کسی قسم کا ابہام نہیں چھوڑا ان احکام میں مزید غور و فکر اور اس کے نتیجہ میں آپس میں اختلاف کو شریعت نے پسند نہیں کیا اور نہ ہی اس کی اجازت دی ہے، اللہ رب العزت کا ارشاد ہے :

شرع لكم من الدين ما وصى به نوح والذى اوحينا اليك وما وصينا

به ابراهيم و موسى و عيسى ان اقيموا الدين ولا تتفرقوا فيه (۲)

اللہ تعالیٰ نے تم لوگوں کے واسطے ہی دین مقرر کیا جس کا اس نے نوح کو حکم دیا تھا اور جس کو ہم نے آپ کے پاس دی کے ذریعہ بھیجا ہے اور جس کا ہم نے ابراہیم اور موسیٰ کو حکم دیا تھا کہ اس دین کو قائم رکھنا اور اس میں تفرقہ نہ ڈالنا۔ احادیث مبارکہ میں جہاں کہیں اختلاف کی نہ ملت آئی ہے اس سے بھی اعتقادی اور اصولی احکام میں اختلاف مراد ہے، حضرت مفتی محمد شفیع صاحب ”معارف القرآن“ میں سورہ شوری کی آیت نمبر ۱۵ کے ذیل میں فرماتے ہیں :

* گمراہ، شعبہ القرآن والسنۃ، جامعہ کراچی

”دوین مشترک بین الانبیاء اصول عقائد یعنی تو حید، رسالت، آخرت پر ایمان اور اصول عبادات، نماز، روزہ، حج، زکوٰۃ کی پابندی ہے نیز چوری، ڈاکہ، زنا، جھوٹ فریب، دوسروں کو بلا وجہ شرعی ایذا دینے وغیرہ اور عہد ملکن کی حرمت ہے جو سب ادیان سماوی میں مشترک اور متفق علیہ چلے آئے ہیں، اور یہ بھی نص قرآنی سے ثابت ہے کہ فروع احکام میں اننبیاء کی شریعتوں میں جزوی اختلاف بھی ہیں جیسا کہ ارشاد ہے: لکل امة جعلنا منکم شرعاً و منهاجاً، اس مجموعہ سے ثابت ہوا کہ آیت کے اس جملہ میں جس دین کی اقامات کا حکم اور اس میں تفریق کی ممانعت مذکور ہے وہ وہی احکام الہی ہیں جو سب اننبیاء علیہم السلام کی شرائع میں مشترک اور متفق علیہ چلے آئے ہیں انہی میں تفرق و اختلاف حرام اور موجب ہلاکت امام ہے، حدیث: حضرت عبداللہ ابن مسعودؓ فرماتے ہیں کہ ایک روز حضور اکرم صلی اللہ علیہ وسلم نے ہمارے سامنے ایک سیدھا خط کھینچا، پھر اس خط کے دائیں باسیں دوسرے چھوٹے خط کھینچے اور فرمایا کہ یہ دائیں باسیں کے خطوط وہ طریقے ہیں جو شیاطین نے ایجاد کئے ہیں اور اس کے ہمراستے پر ایک شیطان مسلط ہے جو لوگوں کو اس طرف چلے کی تلقین کرتا ہے، اور پھر سیدھے خط کی طرف اشارہ کر کے فرمایا: وَإِنْ هَذَا صِرَاطٌ مُّسْتَقِيمٌ فَاتَّبِعُوهُ یعنی یہ میرا سیدھا راستہ ہے تم اسی کا ایجاد کرو، (رواہ احمد والنسائی والداری، مظہری) اس تمثیل میں صراط مستقیم سے وہی دین قیم کا راستہ مراد ہے جو سب اننبیاء علیہم السلام میں مشترک چلا آ رہا ہے، اس کے اندر شاخین نکالنا یہ تفرق حرام اور شیاطین کا عمل ہے اور انہی اجتماعی اور متفق علیہ احکام میں تفرقہ ڈالنے کی شدید ممانعت احادیث صحیح میں آئی ہے۔“ (۳)

البتہ اجتہادی مسائل یعنی وہ مسائل جن کے بارے میں قرآن و حدیث میں واضح نصوص نہیں آئی ہیں ان میں اجتہاد کے ذریعہ مختلف آراء قائم کرنا اس کی نہ صرف اجازت ہے بلکہ اسی اختلاف کو حدیث میں رحمت قرار دیا گیا ہے اور یہ اختلاف خود حضور اکرم صلی اللہ علیہ وسلم کے زمانہ میں بھی کبھی رونما ہو جاتا تھا، مثلاً غزوہ خندق سے حضور صلی اللہ علیہ وسلم جب مدینہ واپس تشریف لائے تو جریل امین حاضر ہوئے اور عرض کیا کہ یا رسول اللہ! آپ نے ہتھیار وغیرہ اتار دئے لیکن فرشتے تو بوقریظہ سے منکر کہ ہتھیار اتاریں گے، یہ سن کر آپ نے حضرات صحابہؓ کرام رضوان اللہ علیہم اجمعین کو بوقریظہ کے علاقے میں بیٹھنے کا حکم دیا، اور اس موقع پر یہ جملہ ارشاد فرمایا:

لَا يَصْلِينَ أَحَدَ الْعَصَرِ إِلَّا فِي بُنَىٰ قَرِيظَةٍ (۴)

تم میں سے کوئی عصر کی نماز نہ پڑھے گا مگر بوقریظہ کے علاقے میں جا کر۔

وہاں پہنچنے میں کچھ تاخیر ہو گئی اور نماز عصر کا وقت ختم ہونے لگا، صحابہ کرام نے مشورہ کیا کہ کیا ہونا چاہیے؟ ایک فریق نے کہا کہ جب حضور نے صاف صاف فرمادیا ہے کہ بوقریظہ کے یہاں پہنچنے سے پہلے عصر کی نماز نہ پڑھی جائے تو اب راستہ میں نماز پڑھنے کیا جواز ہے؟ دوسرا فریق کی رائے یہ تھی کہ حضور کے حکم کا غشاء یہ تھا کہ ہمیں جلد از جلد عصر کا وقت ختم ہونے سے پہلے پہلے بوقریظہ پہنچ جانا چاہیے اور عصر کی نماز وہاں پڑھنی چاہئے لیکن اب جبکہ ہم غروب سے پہلے وہاں نہیں پہنچ سکتے تو نماز عصر قضاۓ ہمیں کرنی چاہئے چنانچہ اس فریق نے راستہ میں نماز عصر پڑھ لی اور پھر بوقریظہ پہنچ۔

جب بارگاہ رسالت میں حاضر ہوئے تو دونوں فریق نے اپنا اپنا عمل پیش کیا، حضور اکرم صلی اللہ علیہ وسلم نے دونوں کی تصویب فرمائی کسی پر نکیر نہیں فرمائی کیونکہ دونوں فریق غشاء نبوی کی تعییل میں کوشش تھے (۵)۔ یہ اختلاف کوئی اصولی اور نظریاتی اختلاف نہیں تھا بلکہ جناب نبی کریم صلی اللہ علیہ وسلم کے ایک ارشاد کا غشاء سمجھنے میں اختلاف ہو گیا تھا، حضور صلی اللہ علیہ وسلم نے اپنے عمل سے اس طرف اشارہ کر دیا کہ کہیرے کی بھی قول کی مراد سمجھنے میں دورائے ہو سکتی ہیں اور یہ کوئی ناپسندیدہ امر نہیں، یہ اجتہادی اختلاف حضرات صحابہ کرام رضوان اللہ علیہم اجمعین کے مابین بھی ہوتا ہے اور پھر تابعین و تبع تابعین حبہم اللہ کے زمانہ میں بھی یہ سلسلہ چلتا رہا یہاں تک کہ دوسری صدی ہجری میں اسی اختلاف کی بنیاد پر چار مشہور فقہی مذاہب وجود میں آئے، اور مسائل و احکام میں اختلاف کا سلسلہ آج تک چلا آرہا ہے۔

یہ اجتہادی اختلاف تو اقیٰ امت کے لئے رحمت تھے، انہیں بھی باہمی تفرقہ اندازی اور گروہ بندی کا ذریعہ نہیں بنایا گیا، اسلامی تاریخ پر اگر اس زاویہ سے نگاہ ڈالی جائے تو مذہبی رواداری، علم، برداشت، دوسرا کی رائے کا احترام اور مختلفین کی بات برداشت کرنے کی ایسی مثالیں ملیں گی کہ اس زمانہ میں اس کا تصور بھی مشکل ہے، ان میں سے چند مثالیں ذیل میں پیش کی جاتی ہیں:

۱- علامہ ابن قیم "تحریر فرماتے ہیں کہ حضرت عمر فاروقؓ اور حضرت عبد اللہ بن مسعودؓ کے مابین تقریباً سو کے قریب مسائل میں اختلاف تھا (۶) لیکن اس اختلاف کی وجہ سے ان کی باہمی محبت و مودت میں کوئی کمی نہیں آئی، یہی عبد اللہ بن مسعودؓ میں جو حضرت فاروقؓ اعظمؓ کے بارے میں فرماتے ہیں:

فانه کان للاسلام حصنا حصينا يدخل الناس فيه ولا يخرجون منه ،

فلما اصيـب عمر اثـلم الحـصن (۷)

عمر اسلام کا ایک مضبوط قلعہ تھے لوگ اس میں داخل ہوتے تھے اور اس سے باہر نہیں نکلتے تھے، لیکن جب عمر کو شہید کر دیا گیا تو یہ قلعہ ٹوٹ گیا۔

اور حضرت عبد اللہ بن مسعودؓ کے بارے میں حضرت عمرؓ کے جذبات کا اندازہ ان الفاظ سے لگایا جاسکتا ہے کہ ایک مرتبہ حضرت عمرؓ تشریف فرماتھا سامنے سے حضرت ابن مسعودؓ تشریف لاتے ہوئے دکھائی دئے تو حضرت عمرؓ نے حاضرین سے فرمایا:

کنیف ملی علماء آثرت بہ اہل القادسیہ (۸)

ایک برتن ہے جو علم سے بھرا ہوا ہے، میں نے انہیں اہل قادریہ پر ترجیح دی ہے۔

۲- حضرت عبد اللہ بن عباسؓ اور حضرت زید بن ثابتؐ میں میراث جد کے بارے میں بڑا شدید اختلاف تھا ایک مرتبہ تو حضرت ابن عباسؓ نے یہاں تک فرمادیا کہ میرا دل چاہتا ہے کہ جو لوگ اس مسئلہ میں مجھ سے اختلاف رکھتے ہیں وہ اور میں رکن ابراہیمی پر جمع ہوں اور اس پر ہاتھ رکھ کر مبالغہ کریں (۹) لیکن ایک دوسرے سے محبت اور احترام کا یہ حال تھا کہ ایک مرتبہ حضرت زید بن ثابتؐ کو دیکھا کہ سواری پر سوار ہو کر تشریف لے جا رہے ہیں حضرت ابن عباسؓ نے ان کی سواری کی لگام پکڑ لی اور لگام پکڑ کر آگے پیڈل چلانا شروع کر دیا، حضرت زید بن ثابتؐ نے عرض کیا کہ اے ابن رسول! یہ نئے یہ کیا کر رہے ہیں؟ حضرت عبد اللہ بن عباسؓ نے جواب دیا کہ ہمیں اپنے علماء اور بڑوں کے ساتھ اسی احترام کا حکم دیا گیا ہے، یہ سن کر حضرت زید بن ثابتؐ نے فرمایا کہ مجھے ذرا بنا ہاتھ دیں حضرت ابن عباسؓ نے اپنا ہاتھ بڑھایا، انہوں نے فوراً اسے چوم لیا اور فرمایا کہ ہمیں بھی اپنے نبی کے اہل بیت کے ساتھ اسی احترام کا حکم دیا گیا ہے (۱۰)۔

اس واقعہ سے اندازہ لگایا جاسکتا ہے کہ حضرات صحابہ کرام آپس کے علمی اختلاف کے باوجود عام معاملات اور معاشرت میں ایک دوسرے کے ساتھ کیا برتاؤ رکھا کرتے تھے۔

لوگ فقہاء کرام حبیم اللہ کے باہمی اختلاف کو کس انداز سے اچھاتے ہیں اور ایک امام کے مقلد دوسرے امام اور ان کے مقلدین پر نعوذ باللہ کیا کچھ طعن و تشنیع نہیں کرتے، لیکن اگر ہم ان ائمہ دین کے حالات پر نگاہ ڈالیں تو وہ ان سب کچھ اختلافات کے باوجود ایک دوسرے کی تعریف اور تو صیف میں رطب اللسان نظر آتے ہیں۔

۳- لیث ابن سعدؓ فرماتے ہیں کہ میں نے مدینہ منورہ میں امام مالکؓ کو دیکھا کہ پیشانی سے پیسہ صاف فرمائے ہیں میں نے عرض کیا کہ کیا بات ہے؟ فرمایا کہ ابو حنیفہ کی وجہ سے پیسہ آگیا بیٹک وہ تو عظیم فقیہ ہیں، لیث فرماتے ہیں پھر میں امام ابو حنیفہ سے طا اور ان سے عرض کیا کہ امام مالکؓ آپ کی بڑی تعریف کرتے ہیں، امام ابو حنیفہ نے فرمایا کہ میں نے مالک سے زیادہ سریع الجواب کسی کو نہیں پایا (۱۱)۔

۴- امام شافعی امام مالکؓ کے بارے میں فرمایا کرتے تھے:

مالک بن انس معلمی و عنہ اخذت العلم واذا ذکر العلماء فما لک
کا السجم“ (۱۲)

مالک بن انس میرے استاذ ہیں اور انہی سے میں نے علم حاصل کیا ہے اور جب علماء کا
ذکر کیا جائے گا تو امام مالک ان میں چکتے ہوئے ستارے کی مانند ہوں گے۔

۵- امام احمد بن حنبل رحمۃ اللہ علیہ امام شافعی کے بارے میں کیا رائے رکھتے تھے اس کا اندازہ اس واقعہ سے لگایا جاسکتا ہے کہ ایک مرتبہ امام احمدؓ کے صاحبزادے نے ان سے دریافت کیا کہ ابا جان! امام شافعیؓ کیسے آدمی تھے؟ آپ اکثر ان کے لئے دعا کیا کرتے رہتے ہیں، امام احمدؓ نے فرمایا کہ بیٹا! امام شافعیؓ دنیا کے لئے سورج کی طرح اور لوگوں کے لئے عافیت کی مانند تھے، تم بتاؤ سورج اور عافیت کا کوئی بدل ہو سکتا ہے؟ (۱۳)

۶- زیادہ دور جانے کی ضرورت نہیں تھی کہ پاکستان کے سلسلہ میں حضرت حکیم الامت مولانا اشرف علی تھانویؒ اور شیخ الاسلام مولانا سید حسین احمد مدینیؒ کا اختلاف مشہور و معروف ہے اور اس سلسلہ میں ان دونوں اکابر کے نظریات میں کیا بون بعيد تھا وہ بھی سب پر آشکارا ہے لیکن اس اختلاف کے باوجود ان حضرات کی ایک دوسرے کے بارے میں کیا رائے تھی؟ یہ آب زر سے لکھنے کے قابل ہے اور نہ بھی رواداری کی اس زمانہ میں اس سے بہتر شاید ہی کوئی نظر ہو، حضرت تھانویؒ حضرت مدینیؒ کے بارے میں ارشاد فرماتے ہیں:

”میں مولانا سید حسین احمد صاحب کو ان کے سیاسی کاموں میں مغلظ اور مقتدین جانتا ہوں، البتہ مجھے ان سے جنت کے ساتھ اختلاف ہے، اگر وہ جنت رفع ہو جائے تو میں ان کے ماتحت ایک ادنیٰ سپاہی بن کر کام کرنے کے لئے تیار ہوں۔“ (۱۴)

اور حضرت مدینیؒ حضرت تھانویؒ کے بارے میں فرمایا کرتے تھے:

”واقعہ یہ ہے کہ یہ ناکارہ تو حضرت مولانا تھانوی دامت برکاتہم کا نہایت معتقد اور ان کی تعظیم و احترام کو نہایت ضروری سمجھتا ہے، ان کی قابلیت اور کمالات کے سامنے اتنی بھی نسبت نہیں رکھتا جو طفل دستان کو افلاطون سے ہو سکتی ہے میں مولانا کو اپنا مقتدی اور اپنے اکابرین میں سمجھتا ہوں،“ (۱۵)۔

یہ ان حضرات کی ایک دوسرے کے بارے میں رائے ہے جن کے نام لیوا کانگریس اور مسلم لیگ کے عنوان سے عرصہ تک باہم دست و گریبان رہے اور آج بھی ایک دوسرے پر طعن و تشنج کا کوئی موقعہ ہاتھ سے جانے نہیں دیتے۔

اس زمانہ میں مذہبی رواداری کی ضرورت سے کون انکار کر سکتا ہے اس کی اہمیت اور ضرورت روز روشن کی طرح سب پر عیاں ہے، آج ہمارا سب سے بڑا الیہ یہ ہے کہ ہم میں رفتہ رفتہ مذہبی رواداری ختم ہوتی جا رہی ہے اور اس کے نتیجے میں مسلمانوں کے درمیان جو تفرقہ بازی اور گروہ بندی ہو رہی ہے وہ نہیں دیک کی طرح چائی چارہ ہی ہے، کہیں حنفی شافعی کا جھگڑا ہے کہیں سنی شیعہ کا جھگڑا کہیں دیوبندی بریلوی کا اختلاف اور کہیں مقلد و غیر مقلد کا نزاع، نتیجہ یہ ہے کہ ہم سب ایک گلہ گو ہونے کے امتی ہونے کے باوجود انتشار اور افراطی کا شکار ہیں، ہمارا دشمن تو پ وفن سے جو کام نہیں لے سکا وہ ہم نے مذہبی رواداری کو ترک کر کے کر لیا، حالانکہ جن لوگوں کے نام لے لے کر باہم دست و گر بیان ہیں ان کا اپنے مخالفین کے ساتھ کیا معاملہ تھا اس کی ایک جھلک پیچھے آپکی ہے۔

علامہ ابن تیمیہؓ اپنے فتاویٰ میں تحریر فرماتے ہیں:

”ادکام و مسائل میں اختلاف تو بحمد ہیں لیکن اگر ہر دو مسلمان جو اختلاف رکھتے ہیں وہ باہمی تعلق کو بھی منقطع کر لیں تو پھر مسلمانوں میں نہ کوئی بھائی چارہ باقی رہیگا اور نہ ہی جان و مال کی عصمت و حفاظت (۱۶)۔

اور علامہ ابن عبد البرؓ نے ”الانتقاء“ میں امام ابوحنیفہؓ کا یہ ارشاد نقل کیا ہے:

”ہم جو کچھ پیش کرتے ہیں یہ ایک رائے ہے، ہم کسی کو اس کے قبول کرنے پر مجبور نہیں کرتے، اگر کسی کے پاس اس سے بہتر رائے ہو تو وہ پیش کرے (۱۷)۔

امام صاحبؒ کے الفاظ سہری حروف سے لکھنے کے قابل ہیں اور اس سے اختلاف کی حدود معلوم ہوتی ہیں:-
ان ارشادات اور واقعات کی روشنی میں مذہبی رواداری کو فروغ دینے کے لئے کچھ اصول اخذ کئے جاسکتے ہیں:
۱۔ اعتقادی اور اصولی مسائل میں اختلاف کرنا مذموم ہے، ان کے بارے میں قرآن و سنت میں جو صریح احکام منقول ہیں انہی کے مطابق عقیدہ و نظریہ رکھنا ضروری ہے۔

۲۔ اجتہادی مسائل میں اختلاف رائے کی گنجائش ہے۔

۳۔ جو بھی رائے اختیار کی جائے وہ یہکی نیتی سے اختیار کی جائے، ابتدا ہوئی مقصود نہ ہو۔

۴۔ اختلاف کو اختلاف ہی کی حد تک رکھا جائے اسے مخالفت اور باہمی افراط کا ذریعہ نہ بنا�ا جائے۔

۵۔ اپنی رائے کو زبردستی کی پر مسلط نہ کیا جائے۔

۶۔ دوسرے کا موقف غور سے سنائے اور اسے برداشت کیا جائے۔

- ۷۔ اپنی رائے کو دلائل سے مبرہن کر کے دوسروں کے سامنے پیش کر دیا جائے لیکن اسے قبول کرنے پر اصرار نہ کیا جائے۔
- ۸۔ ایسی باتوں اور ایسے افعال سے احتراز کیا جائے جو فریق مخالف کی دل تھکنی کا باعث ہوں۔
- ۹۔ فریق مخالف کے دیگر معاشرتی حقوق کی ادائیگی کا اہتمام کیا جائے اور باہمی مقاطعہ اور قطع تعلق سے مکمل احتراز کیا جائے۔
- یہ اصول مذہبی رواداری کو فروع دینے میں کلیدی کردار ادا کریں گے، ان اصولوں کا لحاظ رکھتے ہوئے اگر کوئی رائے قائم کی جائے گی تو انشاء اللہ وہ امت کے لئے رحمت ہی کا باعث بنے گی۔

حوالہ جات:

- ۱۔ القرآن ۱۱۸:۶
- ۲۔ القرآن ۱۵:۳۲
- ۳۔ محمد شفیع، معارف القرآن، کراچی، ادارۃ المعارف، ۱۹۹۹ء، ج ۷، ص ۶۷۸
- ۴۔ محمد بن اسماعیل البخاری، صحیح البخاری، دمشق، دار ابن کثیر، ۱۹۹۰ء، ج ۱، حدیث نمبر ۹۰۲، ص ۳۲۱
- ۵۔ احمد بن حسین لیثیقی، دلائل الدبوة، بیروت، دارالكتب العلمیة، ۱۹۸۵ء، ج ۲، ص ۷
- ۶۔ محمد بن ابی بکر ابن القیم، اعلام الموقعن، مصر، ادارۃ الطباعة المنسیۃ، ج ۲، ص ۲۱۸
- ۷۔ محمد ابن حزم، الاحکام فی اصول الاحکام، بیروت، دارالكتب العلمیة، ۱۹۰۵ھ، ج ۶، ص ۶۱
- ۸۔ محمد ابن سعد، الطبقات الکبری، بیروت، دارصادر، ۱۹۵۸ء، ج ۲، ص ۱۶۱
- ۹۔ محمد عوامہ، ادب الاختلاف فی الاسلام، بیروت، دارالبشاۃ الاسلامیة، ۱۹۹۱ء، ص ۹۵
- ۱۰۔ علی لیثیقی، کنز العمال، بیروت، مؤسسة الرسالة، ۱۹۸۵ء، ج ۷، ص ۳۷
- ۱۱۔ یوسف بن عبد البر، الانتقاء، شام، مکتبہ امطبوعات الاسلامیة، ۱۹۹۷ء، ص ۱۶
- ۱۲۔ ایضاً
- ۱۳۔ ایضاً
- ۱۴۔ عاشق الحنیفی، تکملۃ الاعتدال فی مراتب الرجال، کراچی، مکتبہ دارالعلوم، ۱۹۷۷ء، ص ۱۲

ايضًا

١٥-

١٦- احمد بن عبد الحليم (ابن تيمية)، مجموع فتاوى ابن تيمية، مكتبة المكرمة، مطبعة الحكومة مكتبة المكرمة، ١٣٨١هـ،
٢٣٧ ج، ص

١٧-

يوسف بن عبدالبر، الانقطاع، شام، مكتب المخطوطات الاسلامية، ١٩٩٧ء، ص ١٣٠

مروفہ پیشہ وکالت کی شرعی حیثیت

عصر حاضر کے تناظر میں

ڈاکٹر سید عبد الملک آغا*

ملخص:

سوال یہ ہے کہ کیا وکالت بالخصوصہ بطور ایک پیشہ وکار و باڑ طریقہ کتاب رزق شرعاً جائز ہے؟ کیا یہ بیسے صرف مغربی نظام عدل کے توسط سے رواج پذیر ہوا ہے یا اسلامی نظام عدل کی کسی تاریخ میں بھی وکالت بالخصوصہ بطور ایک پیشہ ثابت ہے؟ کیا اس قانونی پیشے کے ہوتے ہوئے اسلامی نظام عدل و قضاء کا قیام ممکن ہے؟ کیا نذکورہ طریقہ وکالت اصلاح طلب ہے یا اس کو جزو اکھاڑنے کی ضرورت ہے؟ اگر اصلاح طلب ہے تو اس کی خامیاں دور کرنے کی کیا صورت ہو سکتی ہے۔ اور اگر اس کا انسداد ضروری ہے تو اس پیشے کے خاتمه کی صورت میں اس کا مقابل نظام کیا ہوگا؟

واضح رہے وکالت عمومی اور پیشہ ورانہ وکالت میں فرق ہے وکالت عمومی (غیر پیشہ ورانہ) تو قرآن حکیم احادیث نبوی صلی اللہ علیہ وسلم اور اجماع امت سے ثابت ہے۔ چنانچہ وکالت عمومی کے جواز کے لئے قرآن مجید کے دو مقامات بنیاد اور اساس کی حیثیت رکھتے ہیں (۱) حدیث میں بھی وکالت کا لفظ استعمال ہوا ہے۔ مختلف کتب احادیث میں وکالت سے متعلق متعدد ابواب ملتے ہیں مثلاً امام بخاریؓ نے اپنی کتاب الجامع الحسنه میں کتاب الوکالت کے تحت سولہ (۱۶) باب باندھے ہیں اور اکیس (۲۱) احادیث بیان فرمائی ہیں (۲) علاوہ ازیں وکالت عمومی اجماع امت سے بھی ثابت ہے (۳) یہاں وکالت عمومی کی تفصیلات میں جانے کی ضرورت نہیں ہے کیونکہ زیر بحث موضوع سے اس کا تعلق نہیں ہے۔ اصل عنوان مروفہ پیشہ وکالت ہے جو تحقیق طلب ہے۔

پیشہ وکالت:

قانونی پیشہ وکالت کے جواز اور عدم جواز سے متعلق عصر حاضر کے علماء و فقهاء اور ماہرین قانون کے درمیان

* اسٹنٹ پروفیسر، شعبہ اسلامیات، بلوچستان یونیورسٹی، کوئٹہ

اختلاف رائے پایا جاتا ہے۔ علماء اور مذہبی اسکالرز کی ایک جماعت کے خیال میں پیشہ وکالت اصلاح طلب ہے۔ اس وقت اس میں جو خامیاں پائی جاتی ہیں انہیں اگر دور کیا جائے تو اس قانونی پیشے کے ہوتے ہوئے بھی عدل و قضاء کے تقاضے پورے ہو سکتے ہیں۔ جبکہ اس کے علی الرغم ایک طبقہ ان جیز علماء و فقہاء اور اسلامی ماہرین قانون کا ہے جن کے نزدیک مذکورہ پیشہ وکالت کی اصلاح قطعاً ناممکن ہے۔ اس کو جڑ سے اکھاڑنے کی اشد ضرورت ہے۔

پہلا مکتب فکر:

جو لوگ مروجہ پیشہ وکالت کے جواز کے حق میں ہیں وہ لوگ اسلامی فقہ کی حسب ذیل عبارت کا حوالہ دیتے

ہیں:

یجوز السوکیل بالخصوصۃ فی اثبات الدین والعين وسائر الحقوق برضا الخص

(۲)

دین، اشیاء اور جملہ حقوق میں مخالف فریق کی رضامندی سے وکالت بالخصوصہ جائز ہے۔

علاوه ازیں وہ قرآن حکیم کی اس آیت کریمہ کو بھی بطور دلیل پیش کرتے ہیں:

ولاتکن للخائنین خصیما (۵)

خیانت کرنے والوں کی طرف سے نہ محظی ہیے۔

پس پیشہ وکالت شرعاً ناجائز ہیں بلکہ کسی حد تک مظلوم کی اعانت ہے۔ اس لفاظ سے وکلاء کو چاہئے کہ مندرجہ ذیل امور کا لحاظ رکھیں:

وکلاء کے حقیقی فرائض:

- ۱۔ عدالت کے کردار کی ادائیگی میں معاونت کرنا یعنی عدل کی بنیاد پر مصالحت مابین فریقین۔
- ۲۔ فصل خصوصات اور تشریع قانون میں معاونت کرنا۔
- ۳۔ خائنین کی وکالت قبول کرنے سے انکار کے ذریعہ معاشرہ میں دیانت داری کو فروغ دینا اور نتیجتاً باطل دعاوی اور کثرت ناشاثت کی روک خام کا ذریعہ بننا۔
- ۴۔ مظلوم کی امداد اور ظالم کی مخالفت کے ذریعے صاحب حق کا حق دلوانا اور غاصب کو عدالتی استقرار احق کے ذریعہ مظلوم کا حق دینے پر مجبور کرنا۔

(۳۰)

۵۔ اپنے حقوق سے ناواقف افراد معاشرہ کی طرف سے وکالت کر کے ان کو استھان سے تحفظ فراہم کرنا۔

۶۔ اپنے حلقہ کار میں صحیح رائے کے ذریعے عوام میں اپنے حقوق اور ذمہ داریوں کا شعور بیدار کرنا۔ (۲)
غیر مستحسن وکالت:

اسلامی نظریاتی کو نسل کے جواہر کیں پیشہ وکالت کی اصلاح کے حق میں ہیں۔ انہوں نے پیشہ وکالت کو غیر مستحسن قرار دیا۔ ان کے خیال میں اس وقت پیشہ وکالت میں جو خامیاں پائی جاتی ہیں ان کی اصلاح ہونی چاہیے چنانچہ انہوں نے حسب ذیل خامیوں کی نشان دہی کی:

(۱) جموئی گواہی اور پیشہ ور گواہ:

”کو نسل کے خیال میں پیشہ وکالت اصل اورست ہے مگر اپنے صفات (Attributes) کے اعتبار سے خراب ہے مثلاً اس میں مقدمہ جنتے کے لئے گواہوں کو جھوٹ کی تلقین (Tutoring) ہوتی ہے۔ غلط دعویٰ کو چاقابات کرنے کے لئے جھوٹے اور پیشہ ور گواہ جموئی گواہی دیتے ہیں۔“ (۷)

(۲) طویل مقدمہ بازی:

فریقین مقدمہ اور وکلاء بلا ضرورت مقدمے کی تاریخیں لیتے ہیں جس سے عدل رسانی میں تاخیر واقع ہوتی ہے۔ حالانکہ طویل مقدمہ بازی شریعت اسلامیہ کی رو سے سراسر ناجائز ہے اگر قاضی بلا جد ویری میں فیصلہ کرے تو وہ گناہ گار ہے ایسے قاضی کو محروم کر کے سزا دی جائے گی۔ الغرض قاضی اخلاقی اور قانونی طور پر پابند ہے کہ مقدمات کو فیصلہ کرنے میں بلا ضرورت تاخیر سے کام نہ لے۔ (۸)

(۳) زیادہ مقدمات کا لیتا :

پیشہ وکالت کی ایک خرابی یہ بھی ہے کہ وکلاء اپنی استطاعت سے زیادہ مقدمات لے لیتے ہیں چنانچہ زیادہ مقدمات لینے کے سبب وکلاء اکثر سب مقدمات کی تیاری صحیح طریقے سے نہیں کر سکتے۔ نتیجتاً یا تو تاریخی جاتی ہے اسی طور پر دلائل پیش نہیں کئے جاسکتے۔ اس طرح موکل کی حق تلفی روزمرہ کا معمول بن چکا ہے۔ (۹)

(۴) وکالت کی فیس :

کو نسل کے نزدیک پیشہ وکالت مغربی ”نظام عدل“ کا ایک حصہ ہے جس سے صرف امراء کا طبقہ ہی استفادہ کر سکتا ہے جبکہ غریب طبقہ ستاحصول انصاف سے محروم رہتا ہے اس لئے حکومت کو چاہیئے کہ پیشہ وکالت کو ایک عام آدمی کی مدد کے مقابلہ بنانے کے لئے بلا فیض مشورہ اور پیروی کا انتظام کرے۔ (۱۰)

الغرض جواہر کیں کو نسل پیشہ وکالت کی اصلاح کے قائل ہیں انہوں نے مندرجہ بالآخرایوں کی اصلاح کے لئے اپنی سالانہ پورٹ ۷۷۔ ۷۷ء میں حسب ذیل سفارشات کی تھیں:

وکلاء کے لئے اصلاحی تجویز :

- (الف) حکومت صوبائی اور مرکزی بارکنسلوں اور بارالیسوی ایشن سے اسلامی نقطہ نگاہ سے اصلاحی تجویز طلب کر کے ان پر عمل درآمد کرے تاکہ وکلاء کی کارگزاری امانت راست بازی اور حق پسندی کا انکاس لازمی طور پر ہو سکے کیونکہ وکیل کا حقیقی منصب قضاۓ اور عدل میں عدالت کی معاونت کرنا ہے۔
- (ب) ریڈ یا اورٹی وی سے پیشہ وکالت سے مسلک اصحاب کے لئے اصلاحی پروگرام نشر کئے جائیں۔
- (ج) باروں میں پیشہ وکالت سے متعلقہ موزوں و بھل آیات قرآنی اور احادیث رسول اللہ صلی اللہ علیہ وسلم کے کتبات آؤیزاں کئے جائیں۔
- (د) وکلاء کی کردار سازی کی اشد ضرورت ہے لہذا وکلاء کے لئے ایک حلف نامہ تجویز کیا گیا اور طے پایا کہ ایسا حلف اٹھانے کا احتمام متعلقہ بارکنسل کرے۔ (۱۱)

وکلاء اور علماء کا تعاون :

اس موقع پر کنسل کی رائے میں ہمارے پیشہ وکلاء عربی سے ناواقف اور قوانین شریعت سے نا بلد ہیں۔ وہ اردو انگریزی ترجمہ کی مدد سے کچھ دو رجل تو سکتے ہیں مگر، صلی مآخذ اور کثیر قانونی اور فقہی ادب ان کے لئے ایک راز سربستہ سے کم نہیں۔ یہی حال ہمارے عدالتی افسروں کا ہے اس لئے کنسل پر زور سفارش کرتی ہے کہ عدالتوں میں وکلاء کے علاوہ مستند نہیں مدارس کے فارغ التحصیل اور فاضل علماء کو بھی پیروی مقدمات کی اجازت ہونی چاہیے (۱۲) اس کے علاوہ کنسل کی رائے میں عربی کی ترویج بھی ناگزیر ہے۔ (۱۳)

دوسرا مکتب فکر :

عصر حاضر کے علماء و فقہاء اور اسلامی ماہرین قانون پر مشتمل ایک طبقہ ایسا ہے جس کے نزدیک وکالت بالخصوصتہ بطور ایک پیشہ وکار و بار شرعاً ہرگز جائز نہیں ہے۔ ان کے خیال میں پیشہ وکالت سرمایہ دارانہ نظام کا حصہ ہے۔ یہ پیشہ صرف مشربی نظام عدل کے ساتھ ساتھ رواج پذیر ہوا ہے۔ بھپلی بارہ صد یوں میں اسلامی نظام عدالت میں اس قانونی پیشے کا وجود نہیں تھا۔ اس لئے بطور ایک پیشہ وکار ایک ذریعہ اکتاب رزق کے اسکا شرعی جواز بالکل نہیں ہے۔ ان کے خیال میں مرد جو پیشہ وکالت کی اصلاح چونکہ ناممکن ہے اس لئے اسلامی نظام عدل کے نفاذ کے لئے ضروری ہے کہ اس پیشہ کو بذریع

ختم کر دیا جائے۔ تاکہ اسلامی قانون اپنی صحیح اپرٹ کے ساتھ جاری ہو سکے۔
مروجہ پیشہ وکالت کے جواز سے متعلق جو دلائل پیش کئے گئے ہیں۔ وہ نافذی اور وضاحت طلب ہیں چنانچہ
سید سیاح الدین کا کا خیل اس سلسلے میں یوں رقمطراز ہیں:

”عموماً پیشہ وکالت کو شرعاً جائز قرار دینے کے لئے فقهاء کرام کی یہ عبارت پیش کی
جائی ہے الوکالتہ بالخصوصیۃ جائزہ برضاء الخصم لیکن اس مسئلہ کے بارے میں
عرض کروں گا کہ فقیہ کتابوں میں صرف اتنی عبارت نہیں ہوتی۔ اور نہ اس سے وکالت کا بطور ایک
مستقل پیشہ کے جواز ثابت ہوتا ہے۔ ہدایہ مصری فتح القدر ص ۵۵۹ رواجاہر شامی ح ۲ ص
۵۵۵-۵۵۶ عالمگیری فتح القدر شرح ہدایہ ح ۶ ص ۵۵۹ اور دوسرا نام کتب فقہ میں جو کچھ
لکھا گیا ہے۔ وہ اس مسئلہ وکالتہ بالخصوصیۃ کے بارے میں تفصیل ہے۔ اور وہ یہ ہے کہ اگر کوئی مدعا
اپنے کسی حق کے اثبات و مطالبہ کے لئے قاضی کے ہاں دعویٰ کرنا چاہے یا کسی مدعا علیہ کو جواب
دعویٰ کے لئے مجلس قضائیں حاضر ہو کر جواب دینا ہو۔ تو جس طرح یہ دونوں خود جاسکتے ہیں اسی
طرح وہ اپنی طرف سے کسی کو وکیل بنانے کی بحیثیت سے کہتے ہیں۔ یعنی مدعا کی جگہ وکیل دعویٰ کی دائرے کرے
اور مقدمہ کی باقی کارروائی چلانے یاد علیہ کے بجائے اس کا وکیل مجلس قضاء میں جا کر دفع دعویٰ
کرے اور ساری کارروائی آخوند چلانے اور ہر ایک کے مقابل خصم نے اس توکیل پر کوئی
اعتراض نہیں کیا تو یہ توکیل بالخصوصیۃ جائز ہے لیکن اگر مدعا کی توکیل پر مدعا علیہ نے اور مدعا علیہ کی
توکیل پر مدعا نے اعتراض کیا ... تو ایسی صورت میں کہ مقابل خصم توکیل بالخصوصیۃ پر راضی نہ
ہو تو حضرت امام ابوحنیفہ کے قول کے مطابق توکیل بالخصوصیۃ نہیں ہو سکے گی۔ ایسی صورت میں
خود مدعا کو دعویٰ کرنا اور مدعا علیہ کو جواب دعویٰ پیش کرنا ضروری ہو گا“ (۱۲)

موصوف نے پیشہ وکالت پر تقدیم کرتے ہوئے آگے لکھا ہے:

”الغرض یہ متعارف وکالت بطور ایک پیشہ کے کبھی نہیں رہی اور کسی فقہ کی کتاب میں
یہ پیشہ وکالتہ بالخصوصیۃ جائز نہیں ہے۔ دراصل یہ پیشہ صرف مغربی نظام عدل کے ساتھ ساتھ
جو اپنے اکثر اجزاء اور طریق کارکے اعتبر سے نظام جو رؤیم ہے، رواج پذیر ہوا ہے۔ اس لئے
بطور ایک پیشہ اور ایک ذریعہ اکتساب رزق کے اس کا شرعی جواز بالکل نہیں ... اگر مستقل اس
قسم کے پیشہ ورکلاء (خواہ موجودہ قانون والی ہوں خواہ کوئی مفتی مولوی یا مولانا) موجود ہوں ...

تو اس طریقہ سے عادلانہ نظام قائم نہیں ہو سکے گا بلکہ اس طرح اسلامی نظام اور اسلامی قانون اور بدنام ہو گا،“ (۱۵)

یہ بات تجربے سے ثابت ہے کہ متعارف پیشہ و کالٹ حصول انصاف کا ذریعہ نہیں ہے۔ ایک دکیل کو اس سے کوئی غرض نہیں کہ اس کا موکل مجرم ہے یا بے گناہ۔ اس کا مطبع نظر فیض ہے۔ جس فریق نے اس کو فیض دی ہو۔ اسی کی حمایت دکیل اپنا فرض سمجھتا ہے۔ بقول ابوالاعلیٰ مودودی:

”ایک دکیل اپنی قانونی مہارت کو لے کر بازار میں بیٹھ جاتا ہے اور تیار رہتا ہے کہ جس مقدمہ کا جو فریق بھی اس کے دماغ کا کرایہ ادا کرنے کے لئے تیار ہو اس کے حق میں وہ قانونی نکات سوچنا شروع کر دے۔ اس کو اس سے کوئی بحث نہیں ہوتی کہ میرا موکل حق پر ہے یا باطل پر مجرم ہے یا بے گناہ اپنا حق لینا چاہتا ہے یا دوسرے کا حق مار کھانا چاہتا ہے۔ اس کو اس سے بھی کوئی دلچسپی نہیں ہوتی کہ قانون کا نشواء درحقیقت کیا ہے۔۔۔۔۔ وہ صرف یہ دیکھتا ہے کہ اس شخص نے مجھے فیض دی ہے اور میرا کام اس کی حمایت کرنا ہے۔ اس لئے وہ مقدمہ کو چھیل پنا کر قانون کے مطابق ڈھالتا ہے، کمزور پہلوؤں کو چھپاتا ہے، موافق پہلوؤں کو ابھارتا ہے، رو داد مقدمہ اور شہادتوں میں سے چون چون کر صرف وہ چیزیں نکالتا ہے جو اس کے موکل کی تائید میں ہوں، گواہوں کو توڑنے کی کوشش کرتا ہے تاکہ مقدمہ کی صحیح واقعات۔ اگر وہ اس کے موکل کے خلاف پڑتے ہوں۔ روشنی میں نہ آ سکیں یا کم از کم مشتبہ ہو جائیں،۔۔۔۔۔ اب خواہ کوئی حقیقی مجرم چھوٹ جائے یا کوئی واقعی بے گناہ پھنس جائے۔۔۔۔۔ دکیل اس کی کچھ پرواہ نہیں کرتا۔ وہ حق کی حمایت کرنے اور انصاف کرانے کے لئے کالٹ خانے میں نہیں بیٹھتا۔ اس کا مقدمہ ہوتا ہے روپیہ۔ جو سے روپیہ دے وہی حق پر ہے خواہ وہ مقدمہ کا ایک فریق ہو یا دوسرا فریق،“ (۱۶)

آگے موصوف نے پیشہ و کالٹ کے خطرناک نتائج کی نشان دہی کرتے ہوئے لکھا ہے:

”حقیقت یہ ہے کہ اس پیشہ و کالٹ نے صرف ہمارے نظام عدل و انصاف کو سخت نقصان ہی نہیں پہنچایا ہے، اور صرف اتنا ہی نہیں کیا ہے کہ ہماری سوسائٹی میں قانون کی پیروی کے بجائے اس کی خلاف ورزی کو وسعت و طاقت بخشی ہو۔ بلکہ اس کا نقصان ہماری پوری اجتماعی زندگی میں پھیل گیا ہے، اور ہماری سیاست بھی اسی کی وجہ سے گندی ہو کر رہ گئی ہے۔ زبان اور ضمیر کا تعلق منقطع کرنے کی مشق آپ کے کالجوں کی جالس مباحثہ سے شروع ہوتی ہے۔ یہاں ایک بولنے والے کی اصل خوبی یہی بھگی جاتی ہے کہ وہ مسئلہ زیر بحث کے دونوں پہلوؤں کی حمایت

میں یکساں زور کے ساتھ بول سکئے اور جس جانب سے بھی کھڑا ہو جائے دلائل کے انبار لگادے
خواہ اس کی ذاتی رائے اس کے خلاف ہی کیوں نہ ہو۔ (۱۷)

پیشہ وکالت کا انسداد :

علماء اور فقہاء کا ایک طبقہ مردجہ پیشہ وکالت کی تیخ کنی کے حق میں ہے چنانچہ ابوالاعلیٰ مودودی کا تعلق بھی اس

طبقے سے ہے جیسا کہ اس نے لکھا ہے:

”اویں اصلاح طلب معاملہ پیشہ وکالت کا ہے جو موجودہ عدالتی نظام کی بدتریں
خرابیوں میں سے ایک بلکہ شاید سب سے بدتر چیز ہے۔ اخلاقی اعتبار سے اس کے جواز میں ایک
حرف نہیں کہا جاسکتا۔ عملی حیثیت سے عدالتی کام کی کوئی حقیقی ضرورت ایسی نہیں ہے جو اس کے
بجائے کسی دوسرے مناسب طریقہ سے پوری نہ کی جاسکتی ہو۔ اور اسلام کے مزاج سے یہ پیشہ
قانون بازی اس قدر بعدرکھتا ہے کہ جب تک یہ پیشہ جاری ہے ہماری عدالتوں میں اسلامی
قانون اپنی صحیح اپرٹ کے ساتھ جاری ہی نہیں ہو سکتا۔ بلکہ اگر کہیں خدائی قانون کے ساتھ یہاں
وہ بازی گری کی گئی جوانانی قانون کے ساتھ روز کی جاری ہے تو عجب نہیں کہ ہم انصاف کے
ساتھ ایمان بھی کھوئیں۔ لہذا یہ نہایت ضروری ہے کہ اس پیشہ کو بتدریج ختم کر دیا جائے۔“

(۱۸)

مولانا ظفر احمد تھانوی نے بھی سالہ سال قبل وکالت بالخصوصہ کو ناجائز قرار دیا تھا اور اس کے انسداد

پر زور دیا تھا۔ چنانچہ اس نے لکھا ہے:

”----- ہم پورے یقین کے ساتھ اس بات کو جانتے ہیں کہ اگر وکالت بالخصوصات
کا یہ موجودہ دروازہ بالکل بند کر دیا جائے اور فصلہ کرنے والے قاضی حضرات مدغی اور مدعا علیہ
کا کلام پلا واسطہ خود ان کی زبان سے سینے اور گواہی دینے والے خود براہ راست ان کے سامنے
گواہی دیں اور وکلاء حضرات گواہوں کو اپنی پیٹی نہ پڑھایا کریں تو تھیوس کے سامنے جب
مقدمات پیش ہو جائے تو پہلے ہی دن اس مقدمہ میں حق واضح ہو جائے گا۔----- اور اصل فقیرہ
وہ ہوتا ہے جو اپنے زمانہ کے حالات کو دیکھ کر اور ان کو پیش نظر کر کر حکام بتادیا کرے (یعنی
فقاہت کا یہی تقاضا ہے کہ وکالتہ بالخصوصہ کو ناجائز قرار دیا جائے)۔“ (۱۹)

حاصل کلام یہ کہ دوسرے مکتب فکر کے علماء و فقہاء اور اسلامی ماہرین قانون کے نزدیک مردجہ پیشہ وکالت شرعاً

جانب نہیں ہے۔

پیشہ وکالت کا مقابل نظام :

جن علماء و فقہاء اور اسلامی ماہرین قانون نے متعارف پیشہ وکالت کے مکمل خاتمے پر زور دیا ہے انہوں نے اس کا مقابل نظام بھی پیش کیا ہے۔ یہاں مختصر اس مسئلے کے چند پہلوؤں کا جائزہ لیا جائے گا۔
مولانا مودودی نے مفتی کے منصب کے احیاء پر زور دیا ہے بقریۃ ابوالاعلیٰ مودودی:

”پہلی دس بارہ صدیوں میں آدھی سے زیادہ دنیا پر مسلمانوں نے حکومت کی ہے اور کہیں اس کے نظام عدالت میں اس قانونی پیشے کا ہمیں نشان نہیں ملتا۔ اس کے بجائے ہمارے ہاں مفتی کا منصب تھا اور اب ہمیں اسی کو تازہ کرنا چاہیے۔ قدیم زمانے میں مفتی زیادہ تراپنی روزی کسی ازاد کار و بار سے کماتے تھے اور لوگوں کو فتویٰ بلا معاوضہ دیا کرتے تھے۔ آج کی بڑھی ہوئی ضروریات کے مطابق ایک کافی تعداد میں ماہرین قانون _____ جن میں مخصوص شعبہ ہائے قانون کے اختصاصی ماہرین بھی شامل ہوں۔ سرکاری طور پر مقرر کردیے جائیں اور ان کو پہلک کے خزانے سے معقول تنخوا ہیں دی جائیں۔ اس کے پاس فریقین کا جانا اور ان کی کچھ ”خدمت“ کرنا قانوناً ممنوع ہو اور اسی طرح حکومت کو بھی ان کی رائے پر اثرڈالنے کا کوئی حق نہ ہو۔۔۔۔۔ عدالتیں خود حسب موقع ان ماہرین کے پاس مقدمات کی رو داد بھیجا کریں اور ان سے رائے لے لیں،“۔ (۲۰)

موصوف آگے قطر از ہے:

”رہایہ سوال کہ اگر مقدمات کو ضابطہ کے مطابق تیار کر کے عدالتوں کے سامنے پیش کرنے والے صاحب فن لوگ موجود نہ ہوں تو اہل مقدمات کو بڑی پریشانیاں لاحق ہوں گی اور وہ طرح طرح کے بے ضابطہ طریقوں سے اپنے معاملات پیش کر کے عدالتوں کو بھی پریشان کریں گے؛ تو اس کا حل یہ ہے کہ ہم اس کے لئے مختاری کے اس پرانے طریقہ کو زندہ کریں جو ہماری عدالتوں میں پہلے رائج تھا۔ ہمارے لاءِ کالجوں کے ساتھ ایسی مخفی کلاسیں بھی ہوئی چاہیں جن میں متوسط درجہ کے تعلیم یافتہ لوگوں کو صرف قانون ضابطہ Law Prosedural پڑھایا جائے اور عملی عدالتی طریق کار سے واقف کر دیا جائے۔ ان لوگوں کا کام محض یہ ہونا چاہیے کہ ایک مقدمہ کو ضابطہ کی صورت دے کر عدالت کے سامنے پیش کرنے کے قابل بنادیں اور مختلف مرحل پر اہل مقدمات کو عدالتی طریق کار بتاتے رہیں۔ یہ لوگ اگر فنیں لے کر پریکٹس کریں تو اس سے وہ خرایاں رونما نہیں ہو سکتیں جو پیشہ وکالت سے رونما ہوتی ہیں،“۔ (۲۱)